

Kanakadhara Stotram



Vandē vandāru mandāramindirānandakandalam |
amandānandasandōha bandhuraṁ sindhurānanam ||
aṅgaṁ harēḥ pulakabhūṣaṇamāśrayantī
bhṛṅgāṅganēva mukuḷābharaṇaṁ tamālam |
aṅgīkṛtākḥilavibhūtirapāṅgalīlā māṅgaḷyadāstu mama
maṅgaḷadēvatāyāḥ || 1 ||

mugdhā muhurvidadhatī vadanē murārēḥ
prēmatrapāpraṇihitāni gatāgatāni | mālā
dṛśōrmadhukarīva mahōtpalē yā sā mē śriyaṁ diśatu
sāgarasambhavāyāḥ || 2 ||

āmīlitākṣamadhigamya mudā mukundaṁ-
ānandakandamanimēṣamanaṅgatantram |
ākēkarasthitakanīnikapakṣmanētraṁ bhūtyai
bhavēnmama bhujāṅgaśayāṅganāyāḥ || 3 ||

bāhvantarē madhujitaḥ śritakaustubhē yā hārāvaḷīva
harinīlamayī vibhāti | kāmāpradā bhagavatōꣳpi
kaṭākṣamālā kaḷyāṇamāvahatu mē kamalālayāyāḥ || 4 ||

kālāmbudāḷilalitōrasi kaiṭabhārēḥ dhārādharē sphurati
yā taṭidaṅganēva | mātus'samastajagatām
mahanīyamūrṭiḥ bhadraṇi mē diśatu
bhārgavanandanāyāḥ || 5 ||

prāptam padaṃ prathamataḥ khalu yatprabhāvāt
māṅgalyabhāji madhumāthini manmathēna |
mayyāpatēttadiha mantharamīkṣaṇārdham mandālasam
ca makarālayakan'yakāyāḥ || 6 ||

viśvāmarēndrapadavibhramadānadakṣam
ānandahēturadhikam muravidviṣōꣳpi | iṣanniṣīdatu mayi
kṣaṇamīkṣaṇārtham indīvarōdarasahōdaramindirāyāḥ ||
7 ||

iṣṭā viśiṣṭamatayōꣳpi yayā dayārdra dṛṣṭyā
triviṣṭapapadam sulabham labhantē | dṛṣṭiḥ prahṛṣṭa
kamalōdaradīptiriṣṭām puṣṭim kṛṣṭiṣṭa mama
puṣkaraviṣṭarāyāḥ || 8 ||

dadyāddayānupavanō draviṇāmbudhārā- masminna
kiñcana vihaṅgaśiśau viṣaṇṇē |
duṣkarmagharmamapanīya cirāya dūraṃ
nārāyaṇapraṇayinīnayanāmbuvāhaḥ || 9 ||

gīrdēvatēti garuḍadhvajasundarīti śākambharīti
śaśiśēkharavallabhēti | sṛṣṭisthitipraḷayakēliṣu
sansthitāyai tasyai namastribhuvanaikagurōstaruṇyai ||
10 ||

śrutyai namōꣳstu śubhakarmaphalaprasūtyai ratyai
namōꣳstu ramaṇīyaguṇārṇavāyai | śaktyai namōꣳstu
śatapatranikētanāyai puṣṭyai namōꣳstu
puruṣōttamavallabhāyai || 11 ||

namōstu nālīkanibhānanāyai namōstu
dugdhōdadhijanmabhūmyai | namōstu
sōmāmṛtasōdarāyai namōstu nārāyaṇavallabhāyai ||
12 ||

namōstu hēmāmbujapīṭhikāyai namōstu
bhūmaṇḍalanāyikāyai | namōstu dēvādidayāparāyai
namōstu śāraṅgāyudhavallabhāyai || 13 ||

namōstu dēvyai bhṛgunandanāyai namōstu
viṣṇōrurasisthitāyai | namōstu lakṣmyai
kamalālayāyai namōstu dāmōdaravallabhāyai || 14 ||

namōstu kāntyai kamalēkṣaṇāyai namōstu bhūtyai
bhuvanaprasūtyai | namōstu dēvādibhirarcitāyai
namōstu nandātmajavallabhāyai || 15 ||

sampatkarāṇi sakalēndriyanandanāni
sāmrājyadānavibhavāni sarōruhākṣi | tvadvandanāni
duritōd'dharaṇōdyatāni māmēva mātaraṇiśaṃ
kalayantu nān'yē || 16 ||

yatkaṭākṣasamupāsanāvidhiḥ sēvakasya
sakalārthasampadaḥ | santanōti vacanāṅgamānasaiḥ
tvāṃ murāriḥṛdayēśvarīm bhajē || 17 ||

sarasijanilayē sarōjahastē
dhavaḷatamānsukagandhamālyaśōbhē | bhagavati
harivallabhē manōjñē tribhuvanabhūtikari prasīda
mahyam || 18 ||

digghastibhiḥ kanakakumbhamukhāvasṛṣṭa
svarvāhinī vimalacārujalaplutāṅgīm | prātarnamāmi
jagatām jananīmaśēṣa
lōkādhināthagṛhiṇīmamṛtābdhiputrīm || 19 ||

kamalē kamalākṣavallabhē tvam
karuṇāpūratarāṅgitairapāṅgaiḥ | avalōkaya
māmakiñcanānām prathamam pātramakṛtrimam
dayāyāḥ || 20 ||

stuvanti yē stutibhīramūbhiranvahaṁ trayīmāyīm
tribhuvanamātaram ramām | guṇādhikā
gurutarabhāgyabhāginō bhavanti tē bhuvi
budhabhāvitāśayāḥ || 21 ||

suvarṇadhārāstōtram yacchaṅkarācārya nirmitam |
trīsandhyam yaḥ paṭhēnnityam sa kubērasamō
bhavēt || iti śrīmatparamahansa-parivrājakācāryasya
śrīgōvindabhagavatpūjyapādaśiṣyasya
śrīmacchaṅkarabhagavataḥ kṛtau
kanakadhārāstōtram sampūrṇam |

